

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 29)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 29)

devānāmamṛtopalabdhiprakāravarṇanam

udgacchatastava karādamṛtaṃ haratsu
daiṭyeṣu tānaśaraṇānanunīya devān |
sadyastirodadhitha deva bhavatprabhāvā-
dudyatsvayūthyakalahā ditijā babhūvuḥ || 1 ||

śyāmāṃ rucā'pi vayasā'pi tanuṃ tadānīṃ
prāpto'si tuṅgakucamaṇḍalabhaṅgurāṃ tvam |
pīyūṣakumbhakalahāṃ parimucya sarve
tṛṣṇākulāḥ pratiyayustvadurojakumbhe || 2 ||

kā tvam mṛgākṣi vibhajasva sudhāmimāmi-
tyārūḍharāgavivaśānabhiyācato'mūn |
viśvasyate mayi katham kulaṭā'smi daiṭyā
ityālapannapi suviśvasitānatānīḥ || 3 ||

modāt sudhākalaśameṣu dadatsu sā tvam
duśceṣṭitaṃ mama sahadhvamiti bruvāṇā |
paṅktiprabhedaviniveśitadevadaityā
līlāvilāsagatibhiḥ samadāḥ sudhāṃ tām || 4 ||

asmāsviyam praṇayinītyasureṣu teṣu
joṣam sthiteṣvatha samāpya sudhāṃ sureṣu |
tvam bhaktalokavaśago nijarūpametya
svarbhānumardhaparipītasudham vyalāvīḥ || 5 ||

tvattaḥ sudhāharaṇayogyaphalaṃ pareṣu
 datvā gate tvayi suraiḥ khalu te vyagrḥṇan |
 ghore'tha mūrchatī raṇe balidaityamāyā-
 vyāmohite suragaṇe tvamihāvīrāsīḥ || 6 ||

tvam kālānemimatha mālimukhāñjaghantha
 śakro jaghāna balijambhavalān sapākān |
 śuṣkārdraduṣkaravadhe namucau ca lūne
 phenena nāradagirā nyaruṇo raṇam tvam || 7 ||

yoṣāvapurdanujamohanamāhitaṃ te
 śrutvā vilokanakutūhalavān mahēśaḥ |
 bhūtaissamaṃ girijayā ca gataḥ padaṃ te
 stutvā'bravīdabhimataṃ tvamatho tirodhāḥ || 8 ||

ārāmasīmani ca kandukaghātalīlā-
 lolāyamānanayanāṃ kamanīṃ manojñām |
 tvāmeṣa vīkṣya vigaladvasanāṃ manobhū-
 vegādanaṅgaripuraṅga samālilinga || 9 ||

bhūyo'pi vidrutavatīmupadhāvya devo
 vīryapramokṣavikasatparamārthabodhaḥ |
 tvanmānitastava mahattvamuvāca devyai
 tattādṛśastvamava vātaniketanātha || 10 ||
